

उत्तर रेलवे

रेलवे भर्ती प्रकोष्ठ, उत्तर रेलवे

रोजगार सूचना सं. आरआरसी/एनआर 04/2018/सी क्यू

वेबसाइट: www.rrcnr.org



वर्ष 2018-19 (पे मैट्रिक्स 7वें सीपीसी के लेवल 2) के लिए उत्तर रेलवे में सांस्कृतिक कोटे में भर्ती

उत्तर रेलवे में वर्ष 2018-19 के लिए सांस्कृतिक कोटा में पे मैट्रिक्स 7वें सीपीसी के लेवल 2 में सीधी भर्ती द्वारा चयन के लिए इच्छुक और पात्र उम्मीदवारों से वेबसाइट यानी www.rrcnr.org के माध्यम से ऑनलाइन आवेदन आमंत्रित किया जाता है।

अधिसूचित पद सभी उम्मीदवारों के लिए खुले हैं और एससी/एसटी/ओबीसी श्रेणियों से संबंधित जो उम्मीदवार इस अधिसूचना के उत्तर में आवेदन करते हैं, उन्हें सामान्य खुली भर्ती की तरह आयु सीमा में छूट दी जाएगी। हालांकि, उपरोक्त श्रेणियों का उम्मीदवार होने से किसी भी छूट सहित चयन किए जाने पर, उसे आरक्षित रोस्टर प्वाइंट में लिया जाएगा।

सिर्फ आरआरसी की वेबसाइट पर पंजीकरण करने/ऑनलाइन आवेदन भरने से ही उम्मीदवार लिखित परीक्षा के लिए पात्र नहीं हो जाता। आवेदक की उम्मीदवारी चयन प्रक्रिया के सभी चरणों में पात्रता शर्तों को पूरा करने के अधीन है। उम्मीदवारों को उनके हित में वेबसाइट पर अधिक भार/जाम के कारण आवेदन जमा करने में विफल रहने से बचने के लिए ऑनलाइन आवेदन अंतिम तारीख से काफी पहले जमा करने की सलाह दी जाती है।

महत्वपूर्ण तिथियाँ	
रोजगार समाचार में प्रकाशन की तिथि	19.01.2019
ऑनलाइन पंजीकरण/आवेदन करने की आरंभिक तिथि और समय	28.01.2019 को दोपहर 1200 बजे
ऑनलाइन पंजीकरण की अंतिम तिथि और समय	27.02.2019 को दोपहर 1200 बजे
ऑनलाइन लिखित परीक्षा और प्रतिभा के आकलन की संभावित तिथि	01.03.2019 से 31.03.2019 के बीच

1.0 पद, अर्हता का विवरण

क्र.सं.	पद (गैर-तकनीकी लोकप्रिय श्रेणी)	पद की सं.	लेवल	योग्यता
1	हिंदुस्तानी क्लासिकल वोकल के लिए क्लासिक वोकलिस्ट (महिला/पुरुष)	01	पे मैट्रिक्स 7वें सीपीसी का लेवल 2	अनिवार्य योग्यता: (i) कम से कम 50 प्रतिशत अंकों सहित 12वीं (+2 स्टेज) या इसके समकक्ष परीक्षा। एससी/एसटी/भूतपूर्व सैनिक के मामले में 50 प्रतिशत पर जोर नहीं दिया जाना है। (ii) उम्मीदवार के पास उस विशिष्ट सांस्कृतिक विधा में डिग्री/डिप्लोमा/प्रमाणपत्र हो जिसके लिए अधिसूचना जारी की गई है। वांछनीय योग्यता: (i) इस क्षेत्र में अनुभव और आकाशवाणी/दूरदर्शन इत्यादि पर प्रदर्शन (ii) राष्ट्रीय स्तर पर पुरस्कार जीते हों
2	भरतनाट्यम के लिए क्लासिकल नर्तकी (महिला)	01		

2.0 आयु सीमा: उम्मीदवार की आयु 01.07.2019 को 18 से 30 वर्ष के बीच होनी चाहिए।

ऊपरी आयु सीमा में छूट नियमों के अनुसार लागू होगी जैसे एससी/एसटी के उम्मीदवारों के मामले में 05 वर्ष और ओबीसी उम्मीदवारों के मामले में 03 वर्ष की छूट लागू है, 03 वर्ष की नियमित रेलवे सेवा पूरी करने वाले रेलवे कर्मचारी हेतु अनारक्षित में 40 वर्ष, एससी/एसटी में 45 वर्ष और ओबीसी के लिए 43 वर्ष की आयु तक पात्र हैं।

3.0 परीक्षा शुल्क: परीक्षा शुल्क का भुगतान ऑनलाइन माध्यम से किया जाना है और लागू सेवा प्रभार उम्मीदवार को वहन करना है। उम्मीदवार ध्यान दें कि आरआरसी/एनआर किसी भी कारण से अपूर्ण या लंबित ऑनलाइन परीक्षा शुल्क भुगतान के लिए जिम्मेदार नहीं है। ऐसे मामले में उम्मीदवार को परीक्षा शुल्क का फिर से/नया भुगतान करना जरूरी है।

- नीचे उप-पैरा (ii) में उल्लेख के अतिरिक्त सभी उम्मीदवारों के लिए: रु. 500/- (पांच सौ रुपये) मात्र आरआरसी/एनआर के पक्ष में ऑनलाइन भुगतान के माध्यम से। परीक्षा शुल्क किसी भी परिस्थिति में वापसी योग्य नहीं है।
- एससी/एसटी, महिला, अल्पसंख्यक और आर्थिक रूप से पिछड़े वर्ग के उम्मीदवारों के लिए: रु. 250/- (दो सौ पचास रुपये) मात्र। इन श्रेणियों के उम्मीदवारों को परीक्षा शुल्क केवल तभी वापस किया जाएगा जब वे वास्तव में लिखित परीक्षा में शामिल होंगे।
- उम्मीदवार ध्यान दें कि परीक्षा शुल्क की वापसी के मामले में इसे उस स्रोत में वापस अंतरित किया जाएगा जिससे यह आरआरसी खाते में प्राप्त हुआ।

नोट: 'अल्पसंख्यक' का मतलब मुस्लिम, ईसाई, बौद्ध, जोरास्ट्रियन (पारसी) और सिख हैं।

आर्थिक रूप से पिछड़े वर्ग का अर्थ उन उम्मीदवारों से होगा जिनकी पारिवारिक आय प्रति वर्ष 50,000/- रुपये से कम है।

आर्थिक रूप से पिछड़े वर्ग की पहचान हेतु आय प्रमाणपत्र जारी करने उद्देश्य से निम्नलिखित अधिकारियों को प्राधिकृत किया गया है।

- जिला मजिस्ट्रेट या तहसीलदार के स्तर तक कोई अन्य राजस्व अधिकारी
 - अपने निर्वाचन क्षेत्र के व्यक्तियों के लिए लोकसभा के मौजूदा सांसद
 - किसी मान्यता प्राप्त गरीबी उन्मूलन कार्यक्रम के तहत केंद्र सरकार द्वारा जारी किया गया बीपीएल कार्ड या अन्य कोई प्रमाणपत्र या रेलवे द्वारा जारी इज्जत एमएसटी
 - केंद्रीय मंत्री देश के किसी भी व्यक्ति के लिए सिफारिश कर सकते हैं
 - जिले के उन व्यक्तियों के लिए राज्यसभा के सांसद, जिनमें सांसद सामान्य रूप से रहते हों
- ऊपर उल्लिखित प्राधिकारियों द्वारा जारी आय प्रमाणपत्र **अनुलग्नक** में दिए गए प्रारूप के अनुसार होना चाहिए। इसे जारीकर्ता प्राधिकारी के लेटरहेड पर जारी किया गया होना चाहिए।

3.0 भर्ती के लिए योजना: भर्ती प्रक्रिया में निम्नलिखित शामिल हैं:

(क) लिखित परीक्षा (वस्तुनिष्ठ प्रकार)	50 अंक
(ख) निम्न के आधार पर संगत क्षेत्र में प्रतिभा का आकलन	
(i) व्यावहारिक प्रदर्शन	35 अंक
(ii) प्रमाणपत्र/पुरस्कार	15 अंक
कुल	100 अंक

4.0 चिकित्सा परीक्षा:

नियुक्ति के लिए अनुशंसित उम्मीदवारों को चिन्हित पद के लिए उत्तर रेलवे प्रशासन द्वारा निर्धारित आवश्यक चिकित्सा फिटनेस मानकों को पास करना होगा।

5.0 परीक्षा की अवधि - 2 वर्ष।

6.0 प्रशिक्षण की अवधि - चयनित उम्मीदवार को उस पद की अपेक्षा के अनुसार प्रशिक्षण लेना होगा जिस पर उसे चुना गया है।

7.0 उम्मीदवार द्वारा हस्ताक्षर/जमा करने वाले समझौते/प्रतिभूति जमा/बांड का विवरण: चयनित उम्मीदवारों को सम्बद्ध मंडल में न्यूनतम 05 वर्ष की सेवा अवधि का एक अनुबंध करना होगा।

8.0 तैनाती का स्थान:

चयनित उम्मीदवारों को उत्तर रेलवे पर भर्ती किया जाएगा।

9.0 टंकण कौशल में दक्षता: लिपिकों की श्रेणी में सांस्कृतिक कोटा पर नियुक्त व्यक्तियों को नियुक्ति की तारीख से दो साल की अवधि के अंदर टाइपिंग में प्रवीणता प्राप्त करना आवश्यक होगा, और उनकी नियुक्ति निर्धारित अवधि में निर्धारित टाइपिंग योग्यता प्राप्त करने के अधीन होगी। निर्धारित अवधि के भीतर टाइपिंग कौशल प्राप्त न करने की स्थिति में, कोई अतिरिक्त समय नहीं दिया जाएगा और ऐसे उम्मीदवार(रों) की सेवाएं सरसरी तौर पर समाप्त कर दी जाएंगी। (बोर्ड पत्र सं.:E(NG)II/98/RR-2/7 dated 03.03.1999)।

10.0 सामान्य अनुदेश:

- आरआरसी वेबसाइट पर सिर्फ पंजीकरण/ऑनलाइन आवेदन करना उम्मीदवार को चयन प्रक्रिया के लिए पात्र होने का अधिकार नहीं देता। खुले विज्ञापन कोटा में की गई सभी भर्तियां पे मैट्रिक्स में वेतनमान के न्यूनतम पर होंगी।
- विशिष्ट पद और तैनाती के स्थान का निर्णय उत्तर रेलवे प्रशासन द्वारा चयनित उम्मीदवार को नियुक्ति प्रदान करते समय किया जाएगा।
- शैक्षिक और सांस्कृतिक योग्यता में कोई छूट नहीं दी जाएगी।**
- एससी, एसटी और ओबीसी के लिए कोई पद आरक्षित नहीं है, तथापि एससी/एसटी/ओबीसी समुदाय से संबंधित होने का दावा करने वाले उम्मीदवारों को सक्षम प्राधिकारी द्वारा जारी किए गए जाति प्रमाणपत्र की स्वयं सत्यापित प्रति अपलोड करना अपेक्षित है।
- रेलवे प्रशासन के पास पात्र उम्मीदवारों को किसी भी स्थान पर भर्ती करने का अधिकार सुरक्षित है। उम्मीदवारों को यह भी सलाह दी जाती है कि परीक्षा हॉल में कोई मूल्यवान/महंगी वस्तुएं साथ न लाएं क्योंकि इनकी सुरक्षा का आश्वासन नहीं दिया जा सकता। विभाग इस संबंध में किसी नुकसान के लिए जिम्मेदार नहीं होगा।
- पात्रता, स्थान, तारीख, चयन माध्यम, स्वीकृति या अस्वीकृति, पद, तैनाती के स्थान, ग्रेड की सिफारिश इत्यादि से संबंधित सभी मामलों पर उत्तर रेलवे प्रशासन का निर्णय अंतिम और सभी उम्मीदवारों पर बाध्यकारी होगा।
- छांटे गए पात्र उम्मीदवारों को चयन प्रक्रिया के लिए लिखित परीक्षा, व्यावहारिक प्रदर्शन और दस्तावेज सत्यापन स्थल पर 1 दिन से अधिक ठहरना पड़ सकता है जिसके लिए उन्हें अपनी व्यवस्था स्वयं करनी होगी।
- पहले से सरकारी सेवारत उम्मीदवारों को नियोक्ता से एनओसी सहित ऑनलाइन आवेदन जमा करें, इसके बिना आवेदन को किसी भी चरण में सरसरी तौर पर अस्वीकृत कर दिया जाएगा।
- आवेदकों की उम्मीदवारी भर्ती के किसी भी चरण में, कोई तथ्य छिपाए जाने की स्थिति में, जो कि ऊपर निर्धारित शर्तों का उल्लंघन है, निरस्त की जा सकती है। रेलवे प्रशासन का निर्णय अंतिम और सभी उम्मीदवारों पर बाध्यकारी होगा।
- चयन प्रक्रिया में उपस्थित होने के लिए कोई टीए/डीए/आवास नहीं दिया जाएगा। तथापि एससी/एसटी उम्मीदवारों जिन्होंने अपने उचित जाति प्रमाणपत्र अपलोड किए हैं को ई-प्रवेश पत्र के साथ मुफ्त यात्रा प्राधिकार (द्वितीय श्रेणी) दिया जाएगा और ऐसे उम्मीदवारों को ई-कॉल लेटर और एससी/एसटी प्रमाणपत्र की स्वयं सत्यापित प्रति प्रस्तुत करने पर यात्रा करने की अनुमति दी जाएगी। यात्रा के दौरान इन उम्मीदवारों को मूल एससी/एसटी प्रमाणपत्र और पहचान के मूल साक्ष्य के साथ ई-प्रवेश पत्र लेकर चलना होगा जिसके बिना उन्हें बिना टिकट माना जाएगा और तदनुसार जुर्माना लिया जाएगा।
- रेलवे प्रशासन को कोई भी तारीख तय करने, जैसा उपयुक्त प्रतीत हो, स्थान बदलने या परीक्षण/मूल्यांकन स्थगित करने (अपनी सुविधा पर), या अप्रत्याशित परिस्थितियों के कारण परीक्षण भी रद्द करने का अधिकार सुरक्षित है, जिसके खिलाफ कोई दावा स्वीकार नहीं किया जाएगा। तारीख और स्थान में परिवर्तन के लिए कोई अनुरोध स्वीकार नहीं किया जाएगा।
- चयनित उम्मीदवार ऑनलाइन आवेदन पत्र के साथ अपलोड किए गए सभी दस्तावेजों (जन्म तिथि का मैट्रिकुलेशन या समकक्ष प्रमाणपत्र, शैक्षिक योग्यता, सांस्कृतिक योग्यता, जाति प्रमाणपत्र, आदि) की मूल प्रति स्वयं सत्यापित फोटोकॉपियों के एक सेट सहित व्यवहारिक जारी...

- प्रदर्शन एवं दस्तावेज सत्यापन के दिन साथ लेकर आएँ, ऐसा न करने पर उन्हें चयन की आगे की प्रक्रिया में शामिल होने की अनुमति नहीं दी जाएगी। अंग्रेजी या हिंदी के अलावा अन्य भाषाओं में प्रमाणपत्र अंग्रेजी/हिंदी में स्वयं सत्यापित अनुवाद के साथ होने चाहिए।
- (xiii) जमा करने की आखिरी तारीख खत्म होने के बाद उम्मीदवार को अल्पकालिक सूचना पर लिखित परीक्षा के लिए उपस्थित होने के लिए तैयार रहना चाहिए।
- (xiv) भर्ती के सभी चरणों में उम्मीदवार का प्रवेश पूरी तरह से निर्धारित पात्रता शर्तों को पूरा करने के अधीन होगा।
- (xv) सांस्कृतिक कोटे पर भर्ती किए गए उम्मीदवार को सेवा से बर्खास्त कर दिया जाएगा, यदि भर्ती के लिए उसके द्वारा प्रस्तुत जानकारी और दस्तावेज किसी चरण में गलत/जाली पाये जाते हैं।
- (xvi) कोई भी उम्मीदवार प्रतिरूपण का प्रयास नहीं करेगा या चयन प्रक्रिया के किसी भी चरण में किसी प्रतिरूपणकर्ता की मदद नहीं लेगा। ऐसे उम्मीदवारों को सभी आरआरबी/आरआरसी परीक्षाओं में भाग लेने या रेलवे में कोई नियुक्ति पाने से जीवन भर के लिए वंचित कर दिया जाएगा। इसके अलावा, उम्मीदवार के खिलाफ कानूनी कार्रवाई की जा सकती है।
- (xvii) चयन प्रक्रिया में उपस्थित होने के लिए शुल्क छूट सहित पात्रता सुनिश्चित करने और/या विशेषाधिकार प्राप्त करने के लिए उम्मीदवार द्वारा तथ्यों के किसी भी तथ्यात्मक छिपाव या जाली प्रमाणपत्र/जाति प्रमाणपत्र जमा करने पर, उस भर्ती विशेष के लिए उसकी उम्मीदवारी अस्वीकृत कर दी जाएगी जिसके लिए उसने आवेदन किया है। इसके अलावा, उसे देश भर में सभी आरआरबी/आरआरसी द्वारा आयोजित सभी परीक्षाओं से भी वंचित कर दिया जाएगा।
- (xviii) जिन उम्मीदवारों को सभी आरआरबी/आरआरसी परीक्षाओं से जीवन भर के लिए वंचित किया गया है या जिन वंचित किए गए उम्मीदवारों का निर्दिष्ट समय अभी तक पूरा नहीं हुआ है, उन उम्मीदवारों को इस रोजगार सूचना के जवाब में आवेदन करने की आवश्यकता नहीं है। भर्ती के किसी भी चरण के दौरान पता चलने पर उनकी उम्मीदवारी निरस्त कर दी जाएगी।
- (xix) सांस्कृतिक कोटे की भर्ती रेलवे बोर्ड द्वारा समय-समय पर जारी परिवर्तनों/संशोधनों सहित पठित रेलवे बोर्ड की नीति के अनुसार की जाएगी।
- (xx) मौजूदा नियमों के अनुसार रोजगार सूचना के नियमों और शर्तों में बाद में कोई भी बदलाव मान्य होगा। आरआरसी के पास इस रोजगार सूचना के तहत भर्ती के नियमों और शर्तों में लागू होने पर कोई भी परिवर्तन/संशोधन/परिवर्धन/निरस्तीकरण करने का अधिकार सुरक्षित है।
- (xxi) आरआरसी के पास भर्ती की प्रक्रिया के किसी भी चरण में किसी भी आवेदक की उम्मीदवारी निरस्त करने का अधिकार सुरक्षित है, यदि आवेदन/उम्मीदवारी में कोई अनियमितता/कमी ध्यान में आती है।
- (xxii) किसी भी कानूनी विवाद के लिए, न्यायाधिकार क्षेत्र केवल नई दिल्ली में होगा।
- (xxiii) व्याख्या या किसी गलती के बारे में किसी विवाद की स्थिति में, अंग्रेजी संस्करण को मान्य समझा जाएगा।
- (xxiv) किसी भी रूप में सिफारिश, दुर्व्यवहार या कदाचार से उम्मीदवारी को अस्वीकृत और निरस्त कर दिया जाएगा और इस मामले में किसी पत्राचार पर ध्यान नहीं दिया जाएगा।
- (xxv) उम्मीदवार यह ध्यान दें कि लिखित परीक्षा में उपस्थित होने की उम्मीदवार की न्यूनतम पात्रता दर्शाने वाले सभी संगत दस्तावेज जैसे: शिक्षा, सांस्कृतिक योग्यता और जाति प्रमाणपत्र इत्यादि ऑनलाइन आवेदन पत्र के साथ अपलोड किए जाएँ। मूल प्रमाण पत्र आरआरसी/एनआर को नहीं भेजे जाने हैं और ये व्यवहारिक प्रदर्शन एवं दस्तावेज सत्यापन के समय अपेक्षित हैं, ऐसा न करने पर आवेदक को चयन प्रक्रिया में भाग लेने की अनुमति नहीं दी जाएगी।
- (xxvi) आवेदक को लिखित परीक्षा के बाद मेरिट के आधार पर चयन किए जाने पर प्रायोगिक प्रदर्शन के लिए अपनी सांस्कृतिक यूनीफॉर्म या संगीत वाद्य साथ लेकर आना होगा।

11.0 अमान्य आवेदन:

आवेदक द्वारा जमा किए गए ऑनलाइन आवेदन पत्र और दस्तावेजों में पाई गई निम्नलिखित किसी एक कमी/विसंगति के कारण आवेदन अमान्य/अस्वीकार कर दिया जाएगा:—

- (i) निर्धारित प्रारूप में नहीं और अधूरा या अस्पष्ट आवेदन।
- (ii) फोटो, एलएचटी निशान के बिना, हस्ताक्षर न किया गया आवेदन/कैपिटल अक्षरों में हस्ताक्षर या चयन प्रक्रिया के दौरान विभिन्न स्थानों पर विभिन्न हस्ताक्षर।
- (iii) परीक्षा शुल्क के बिना या कम शुल्क वाला आवेदन।
- (iv) जन्म की तारीख, शैक्षणिक योग्यताओं, सांस्कृतिक योग्यता, यथा लागू जाति प्रमाण पत्र, आदि के बिना आवेदन।
- (v) अधिक आयु या कम आयु, नहीं भरी गई या गलत तरीके से भरी गई जन्म तिथि।
- (vi) अपेक्षित प्रमाणपत्रों की स्वयं सत्यापित फोटोकॉपी अपलोड नहीं की गई।
- (vii) आवेदन करते समय आवश्यक शैक्षिक योग्यता और सांस्कृतिक योग्यता नहीं हो।
- (viii) अंग्रेजी या हिंदी के अलावा किसी अन्य भाषा में भरे गए आवेदन।
- (ix) अन्य कोई अनियमितता जो आरआरसी द्वारा अमान्य समझी गई हो।

12.0 विविध:

- (i) विज्ञापन में किसी भी अनजान त्रुटि के लिए रेलवे प्रशासन जिम्मेदार नहीं होगा (आरआरसी वेबसाइट चयन के दौरान विविध जानकारी के लिए उम्मीदवारों के साथ संपर्क का प्राथमिक और मुख्य स्रोत होगी।)
- (ii) दोनों संस्करणों यानी अंग्रेजी और हिंदी में कोई संदिग्धता/विवाद की स्थिति में अंग्रेजी संस्करण प्रभावी होगा।
- (iii) यदि किसी आवेदक को अपने आवेदन का ऑनलाइन पंजीकरण करने में कठिनाई होती है, तो वे अधिसूचना के साथ आरआरसी वेबसाइट पर प्रदर्शित हेल्पलाइन नंबर से संपर्क कर सकते हैं।

13.0 आवेदन कैसे भरें:

अधिसूचना के अंत में दिए गए बॉक्स में उम्मीदवार द्वारा दिए गए अंडरटेकिंग पर क्लिक करें कि मैंने भर्ती प्रक्रिया के दौरान अनुपालन के लिए ऊपर दिए गए निर्देशों सहित अधिसूचना को सावधानीपूर्वक पढ़ा है।

ऑनलाइन आवेदन पर क्लिक करें— लॉगइन बॉक्स में दो विकल्प दिखाई देंगे यानी पहले से पंजीकृत उम्मीदवारों और नए पंजीकरण के लिए लॉगइन।

उम्मीदवार का डैशबोर्ड लाल रंग का दिखाई देगा जो चरण वार पूर्ण होने पर हरे रंग का हो जाएगा। उम्मीदवार भुगतान स्लिप का प्रिंट लेने और भविष्य के संदर्भ के लिए आवेदन, यदि जरूरत हो तो, के विकल्प सहित भाग I से भाग IV तक ऑनलाइन आवेदन एक बार में या भागों में पूरा कर सकते हैं, किंतु सभी मामलों में यह अंतिम तिथि के भीतर पूर्ण किया जाना चाहिए। उम्मीदवार ऑनलाइन आवेदन जमाकरने की प्रक्रिया के दौरान प्रत्येक चरण में सॉफ्टवेयर द्वारा दिए गए अनुदेशों का पालन करें।

भाग I	भाग II	भाग III	भाग IV	भाग V	भाग VI
पंजीकरण फॉर्म	आवेदन पत्र	परीक्षा शुल्क का भुगतान	दस्तावेज, फोटो, हस्ताक्षर और अंगूठे का निशान इत्यादि अपलोड करना	ऑनलाइन भुगतान विवरण का प्रिंट	आवेदन का विवरण/प्रिंट

14.0 ऑनलाइन आवेदन के साथ अपलोड किए जाने वाले संलग्नक:— आवेदक को ऑनलाइन आवेदन के साथ निम्नलिखित दस्तावेज/प्रमाणपत्र अपलोड करने होंगे, ऐसा न किए जाने पर आवेदन निरस्त कर दिया जाएगा।

- क. जन्म तिथि (10वीं या मैट्रिक पास प्रमाणपत्र) का प्रमाण।
- ख. पद के लिए निर्धारित न्यूनतम आवश्यक शैक्षिक और सांस्कृतिक योग्यता का प्रमाण।
- ग. एससी/एसटी/ओबीसी/अल्पसंख्यक/आर्थिक रूप से पिछड़े/पीडब्ल्यूडी/एनओसी आदि से संबंधित उम्मीदवारों के मामले में आरआरसी वेबसाइट यानी www.rrcnr.org पर उपलब्ध अनुलग्नक के अनुसार निर्धारित प्रारूप में प्रमाणपत्र।

22/2019

ग्राहकों की सेवा में मुस्कान के साथ

अध्यक्ष
रेलवे भर्ती प्रकोष्ठ, उत्तर रेलवे

Hindi_25X24_cm_Jan_08_2019